



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 07.01.2025

TIME : 07.25 AM

പ്രധാന വാർത്തകൾ

- 1) സ്ത്രീ ശാക്തീകരണമാണ് ഇന്ത്യൻ ജനാധിപത്യത്തിന്റെ നട്ടെല്ലെന്നും സ്ത്രീകൾക്ക് ഭരണഘടന തുല്യാവകാശം നൽകിയിട്ടുണ്ടെന്നും രാഷ്ട്രപതി ദ്രൗപദി മുർമു.
President Draupadi said Women empowerment is the keystone of Indian democracy and the Constitution has given equal rights to women.
- 2) പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ ആന്ധ്രാപ്രദേശ്, ഒഡീഷ സന്ദർശനത്തിന് നാളെ തുടക്കം.
Prime Minister Narendra Modi's two-day visit to Andhra Pradesh and Odisha to begin tomorrow.
- 3) കുറ്റവാളികളുടെ കൈമാറ്റവുമായി ബന്ധപ്പെട്ട് ഇന്റർപോൾ വഴി നടപടികൾ വേഗത്തിലാക്കുന്നതിന് സിബിഐ വികസിപ്പിച്ച ഭാരത് പോൾ പോർട്ടലിന്റെ ഉദ്ഘാടനം കേന്ദ്ര ആഭ്യന്തര മന്ത്രി അമിത് ഷാ ഇന്ന് നിർവ്വഹിക്കും.
Union Home Minister Amit Shah will today inaugurate the Bharatpol portal developed by the CBI to speed up the process of extradition of criminals through Interpol.
- 4) രാജ്യത്ത് H.M.P.V വൈറസ് ബാധയിൽ ആശങ്കപ്പെടേണ്ട സാഹചര്യമില്ലെന്ന് കേന്ദ്ര ആരോഗ്യമന്ത്രി ജെ.പി നഡ്ഡ. തമിഴ്നാട്ടിലും കർണ്ണാടകയിലും വൈറസ് ബാധ സ്ഥിരീകരിച്ചു.
Union Health Minister JP Nadda said that there is no need to worry about H.M.P.V virus infection in the country. The virus has been confirmed in Tamil Nadu and Karnataka.
- 5) കനേഡിയൻ പ്രധാനമന്ത്രി ജസ്റ്റിൻ ട്രൂഡോ ഭരണകക്ഷിയായ ലിബറൽ പാർട്ടിയുടെ നേതൃ സ്ഥാനം രാജിവെച്ചു.
Canadian Prime Minister Justin Trudeau resigned as leader of the ruling Liberal Party.

6) കേരള നിയമസഭ സംഘടിപ്പിക്കുന്ന അന്താരാഷ്ട്ര പുസ്തകോത്സവം മുഖ്യമന്ത്രി പിണറായി വിജയൻ ഇന്ന് ഉദ്ഘാടനം ചെയ്യും.

Chief Minister Pinarayi Vijayan will inaugurate the International Book Festival organized by Kerala Legislative Assembly today.

=====

PRESIDENT-WOMEN REPRES- (INTRO)

പട്ടികവർഗം ഉൾപ്പെടെ സമൂഹത്തിലെ എല്ലാ വിഭാഗങ്ങളുടെയും ഉന്നമനത്തിനായ് സർക്കാർ പ്രവർത്തിച്ച് കൊണ്ടിരിക്കുകയാണെന്ന് രാഷ്ട്രപതി ദ്രൗപതി മുർമു. വിവിധ പഞ്ചായത്തുകളിൽ നിന്നുള്ള പട്ടികവർഗ വിഭാഗത്തിലെ വനിതാ പ്രതിനിധികളുമായി രാഷ്ട്രപതി ഭവനിൽ സംവദിക്കുകയായിരുന്നു ശ്രീമതി മുർമു. രാജ്യവികസനത്തിനുള്ള അടിസ്ഥാനം പഞ്ചായത്തുകളുടെ ശാക്തീകരണമാണെന്ന് രാഷ്ട്രപതി പറഞ്ഞു.

(VOICE.....)

സ്ത്രീ ശാക്തീകരണമാണ് ഇന്ത്യൻ ജനാധിപത്യത്തിന്റെ നട്ടെല്ലെന്നും സ്ത്രീകൾക്ക് ഭരണഘടന തുല്യാവകാശം നൽകിയിട്ടുണ്ടെന്നും രാഷ്ട്രപതി പറഞ്ഞു.

=====

CHHATTISGARH- NAXAL ATTACK

ചരത്തിസ്ഗഡിൽ സുരക്ഷാ സേനയുടെ വാഹനത്തിന് നേരെയുണ്ടായ മാവോയിസ്റ്റ് ആക്രമണത്തിൽ രാഷ്ട്രപതി ദ്രൗപതി മുർമു അനുശോചനം രേഖപ്പെടുത്തി. നക്സലിസം പൂർണ്ണമായി ഉന്മൂലനം ചെയ്യാൻ രാജ്യം പ്രതിജ്ഞാബദ്ധമാണെന്ന് രാഷ്ട്രപതി സമൂഹമാധ്യമത്തിൽ കുറിച്ചു. ആക്രമണത്തിൽ കേന്ദ്ര ആഭ്യന്തര മന്ത്രി അമിത് ഷായും ദുഃഖം രേഖപ്പെടുത്തി. രാജ്യത്ത് നിന്ന് നക്സലിസം പൂർണ്ണമായും തുടച്ചുനീക്കാൻ സാധ്യമായ എല്ലാ നടപടികളും കൈക്കൊള്ളുമെന്ന് ശ്രീ അമിത് ഷാ പറഞ്ഞു.

ബിജാപൂർ ജില്ലയിൽ ഇന്നലെയുണ്ടായ ആക്രമണത്തിൽ എട്ട് ജവാന്മാരും വാഹന ഡ്രൈവറുമാണ് കൊല്ലപ്പെട്ടത്. 5 പേർക്ക് പരിക്കേറ്റു.

=====

VP - KARNATAKA

ഉപരാഷ്ട്രപതി ജഗ്ദീപ് ധൻകർ ഇന്ന് കർണാടക സന്ദർശിക്കും. ശ്രീ ക്ഷേത്ര ധർമ്മസ്ഥലയിൽ **ജ്ഞാനദീപ 2024-25** പരിപാടി അദ്ദേഹം ഉദ്ഘാടനം ചെയ്യും. മെഗാ ക്യൂ കോംപ്ലക്സും ഉപരാഷ്ട്രപതി രാജ്യത്തിന് സമർപ്പിക്കും.

=====

PM-ANDHRA ODISHA

പ്രധാനമന്ത്രി നരേന്ദ്ര മോദിയുടെ രണ്ട് ദിവസത്തെ ആന്ധ്രാപ്രദേശ്, ഒഡീഷ സന്ദർശനം നാളെ ആരംഭിക്കും. ആന്ധ്രാപ്രദേശിലെ വിശാഖപട്ടണത്ത് രണ്ട് ലക്ഷം കോടി രൂപയുടെ വിവിധ വികസന പദ്ധതികളുടെ ഉദ്ഘാടനവും തറക്കല്ലിടലും പ്രധാന മന്ത്രി നിർവഹിക്കും. വിശാഖപട്ടണത്തിനടുത്തുള്ള പുഡിമഡകയിൽ അത്യാധുനിക എൻടിപിസി ഗ്രീൻ എനർജി ലിമിറ്റഡ് ഗ്രീൻ ഹൈഡ്രജൻ ഹബ്ബ് പദ്ധതിക്കാണ് പ്രധാനമന്ത്രി തറക്കല്ലിടുന്നത്. ദേശീയ ഹരിത ഹൈഡ്രജൻ ദൗത്യത്തിനു കീഴിലുള്ള ആദ്യ ഹരിത ഹൈഡ്രജൻ ഹബ്ബാണിത്. ഏകദേശം 1,85,000 കോടി രൂപ നിക്ഷേപമാണ് പദ്ധതിക്കുള്ളത്. 20 ജിഗാവാട്ട് പുനരുപയോഗ ഊർജശേഷിയിലെ നിക്ഷേപവും ഇതിൽ ഉൾപ്പെടും. വിശാഖപട്ടണത്ത് സൗത്ത് കോസ്റ്റ് റെയിൽവേ ആസ്ഥാനത്തിന്റെ തറക്കല്ലിടൽ ഉൾപ്പെടെ ആന്ധ്രാപ്രദേശിലെ 19,500 കോടി രൂപയുടെ വിവിധ റെയിൽവേ, റോഡ് പദ്ധതികളുടെ തറക്കല്ലിടലും ഉദ്ഘാടനവും പ്രധാനമന്ത്രി നിർവഹിക്കും. ഒഡീഷയിൽ 18-ാമത് പ്രവാസി ഭാരതീയ ദിവസ് സമ്മേളനം അദ്ദേഹം ഉദ്ഘാടനം ചെയ്യും. **'വികസിത ഭാരതത്തിനായുള്ള പ്രവാസികളുടെ സംഭാവന'** എന്നതാണ് ഇത്തവണത്തെ സമ്മേളനത്തിന്റെ പ്രമേയം.

50-ലധികം രാജ്യങ്ങളിൽ നിന്നുള്ള ഇന്ത്യൻ പ്രവാസികൾ സമ്മേളനത്തിൽ പങ്കെടുക്കും.

=====

PM- MICROSOFT CEO

മൈക്രോസോഫ്റ്റ് ചെയർമാനും സിഇഒയുമായ സത്യ നാദെല്ല പ്രധാനമന്ത്രി നരേന്ദ്ര മോദിയുമായി ന്യൂഡൽഹിയിൽ കൂടിക്കാഴ്ച നടത്തി. ഇന്ത്യയിൽ മൈക്രോസോഫ്റ്റിന്റെ വിപുലീകരണ-നിക്ഷേപ പദ്ധതികളെക്കുറിച്ച് അറിയാൻ സാധിച്ചതിൽ ശ്രീ മോദി സന്തുഷ്ടി പ്രകടിപ്പിച്ചു. സാങ്കേതികവിദ്യ, നൂതനാശയങ്ങൾ, നിർമ്മിതബുദ്ധി എന്നിവയുടെ വിവിധ വശങ്ങൾ ഇരുവരും ചർച്ച ചെയ്തു.

=====

HOME MINISTER- BHARATPOL

സിബിഐ വികസിപ്പിച്ച ഭാരത് പോൾ പോർട്ടൽ കേന്ദ്ര ആഭ്യന്തര മന്ത്രി അമിത് ഷാ ഇന്ന് ന്യൂഡൽഹിയിൽ ഉദ്ഘാടനം ചെയ്യും. കുറ്റാന്വേഷണവും, കുറ്റവാളികളുടെ കൈമാറ്റവുമായി ബന്ധപ്പെട്ട് റെഡ് നോട്ടീസുകളും മറ്റ് INTERPOL അറിയിപ്പുകളും ഉൾപ്പെടെ INTERPOL വഴിയുള്ള അന്താരാഷ്ട്ര സഹായത്തിനായുള്ള എല്ലാ അഭ്യർത്ഥനകളും BHARATPOL പോർട്ടൽ കാര്യക്ഷമമാക്കും. എല്ലാവർക്കും സുരക്ഷിതമായ ഒരു ഭാരതം കെട്ടിപ്പടുക്കുക എന്ന കാഴ്ചപ്പാട് നിറവേറുന്നതിനായി ആരംഭിച്ച പുതിയ സംവിധാനത്തിലൂടെ ഇന്ത്യൻ അന്വേഷണ ഏജൻസികളുടെ ആഗോള വ്യാപനം വർദ്ധിപ്പിച്ച് അവർക്ക് മേഖലയിൽ മുൻതൂക്കം നൽകുമെന്നും ശ്രീ അമിത് ഷാ പറഞ്ഞു. വിശിഷ്ട സേവനത്തിനുള്ള രാഷ്ട്രപതിയുടെ പോലീസ് മെഡലുകളും അന്വേഷണത്തിലെ മികവിനുള്ള കേന്ദ്ര ആഭ്യന്തര മന്ത്രിയുടെ മെഡലും അദ്ദേഹം ചടങ്ങിൽ വിതരണം ചെയ്യും.

FINANCE MINISTER-PRE BUDGET

അടുത്ത സാമ്പത്തിക വർഷത്തേക്കുള്ള കേന്ദ്ര ബജറ്റിന് മുന്നോടിയായി ധനമന്ത്രി നിർമ്മല സീതാരാമന്റെ അധ്യക്ഷതയിൽ നടന്നുവന്ന പ്രീ-ബജറ്റ് കൂടിയാലോചനകൾ അവസാനിച്ചു. ഇന്നലെ ന്യൂഡൽഹിയിൽ നടന്ന എട്ടാമത്തെയും അവസാനത്തെയും ചർച്ചയിൽ ധനകാര്യ സഹമന്ത്രി പങ്കജ് ചൗധരിയും, ധനമന്ത്രാലയത്തിലെ മുതിർന്ന ഉദ്യോഗസ്ഥരും പങ്കെടുത്തു. കൂടിയാലോചനകൾ ഡിസംബർ 6 നാണ് ആരംഭിച്ചത്. കർഷക സംഘടനകൾ, കാർഷിക സാമ്പത്തിക വിദഗ്ധർ, ട്രേഡ് യൂണിയനുകൾ, വിദ്യാഭ്യാസ-ആരോഗ്യ മേഖല, MSME, വ്യാപാര സേവനങ്ങൾ, വ്യവസായം, സാമ്പത്തിക മേഖല, മുലധന വിപണി എന്നിവയിൽ നിന്നുള്ള വിദഗ്ധരും പ്രതിനിധികളും യോഗങ്ങളിൽ പങ്കെടുത്തു. വിലയേറിയ നിർദ്ദേശങ്ങൾ പങ്കുവെച്ചതിന് മുഴുവൻ പ്രതിനിധികളോടും ധനമന്ത്രി നന്ദി രേഖപ്പെടുത്തി. ഈ മാസം 10 മുതൽ, ജനങ്ങൾക്ക് 2025-26 വർഷത്തെ കേന്ദ്ര ബജറ്റിനായുള്ള തങ്ങളുടെ നിർദ്ദേശങ്ങളും ആശയങ്ങളും MyGov പ്ലാറ്റ്ഫോമിൽ പങ്കിടാം.

PM - MEETS US ADVISOR

യു.എസ് ദേശീയ സുരക്ഷാ ഉപദേഷ്ടാവ് ജെയ്റ്റ് സള്ളിവൻ പ്രധാനമന്ത്രി നരേന്ദ്രമോദിയെ സന്ദർശിച്ചു. സാങ്കേതികവിദ്യ, പ്രതിരോധം, ബഹിരാകാശം, സൈനികേതര ആണവരംഗം, സെമിക്ണ്ടക്ടറുകൾ, നിർമ്മിതബുദ്ധി തുടങ്ങിയ പ്രധാന മേഖലകളിലെ കഴിഞ്ഞ നാല് വർഷത്തെ ഇന്ത്യ-അമേരിക്ക പങ്കാളിത്തത്തിലുണ്ടായ പുരോഗതി ഇരുവരും വിലയിരുത്തി. പ്രസിഡന്റ് ജോ ബൈഡൻ നൽകിയ കത്ത് ദേശീയ സുരക്ഷാ ഉപദേഷ്ടാവ് പ്രധാനമന്ത്രിക്ക് കൈമാറി. ശാശ്വതമായ പാരമ്പര്യം കാത്തുസൂക്ഷിക്കുന്ന ഇന്ത്യ-അമേരിക്ക സമഗ്ര പങ്കാളിത്തത്തിന് കരുത്തേകുന്നതിന് യു.എസ് പ്രസിഡന്റ് നൽകിയ സംഭാവനകളെ

ശ്രീ നരേന്ദ്ര മോദി അഭിനന്ദിച്ചു.

=====

JP NADDA HMPV – (INTRO)

രാജ്യത്തെ H.M.P.V വൈറസ് ബാധയിൽ ആശങ്കപ്പെടേണ്ട സാഹചര്യമില്ലെന്ന് കേന്ദ്ര ആരോഗ്യമന്ത്രി ജെ പി നഡ്ഡ. 2001-ൽ ഈ വൈറസിന്റെ സാന്നിധ്യം കണ്ടെത്തിയതാണെന്നും ശൈത്യകാലങ്ങളിലാണ് ഇതിന്റെ വ്യാപനം പ്രധാനമായി റിപ്പോർട്ട് ചെയ്യപ്പെട്ടിട്ടുള്ളതെന്നും അദ്ദേഹം അറിയിച്ചു. ICMR, NCDC തുടങ്ങിയ സ്ഥാപനങ്ങൾ സ്ഥിതിഗതികൾ സസൂക്ഷ്മം നിരീക്ഷിച്ച് വരികയാണെന്നും ശ്രീ ജെ പി നഡ്ഡ പറഞ്ഞു.

(VOICE.....)

=====

HMPV CASES - UPDATE

രാജ്യത്ത് HMPV വൈറസ് ബാധ സ്ഥിരീകരിച്ചവരുടെ എണ്ണം നാല് ആയി. തമിഴ്നാട്ടിൽ ഇന്നലെ 2 പേർക്ക് കൂടി രോഗം സ്ഥിരീകരിച്ചു. ചെന്നൈ, സേലം സ്വദേശികൾക്കാണ് രോഗബാധ. ഇതൊരു പുതിയ വൈറസ് അല്ലെന്നും 2001-ൽ കണ്ടെത്തിയിട്ടുള്ളതാണെന്നും തമിഴ്നാട് സർക്കാർ പുറത്തിറക്കിയ വാർത്താകുറുപ്പിൽ അറിയിച്ചു. രോഗികളുടെ ആരോഗ്യനില തൃപ്തികരമാണെന്നും എല്ലാ പ്രതിരോധ പ്രവർത്തനങ്ങളും കൈക്കൊണ്ടിട്ടുണ്ടെന്നും അധികൃതർ വ്യക്തമാക്കി. ഇന്നലെ കർണാടകയിൽ മൂന്ന് മാസവും, 8 മാസവും പ്രായമുള്ള രണ്ട് കുഞ്ഞുങ്ങളിലും വൈറസ് ബാധ സ്ഥിരീകരിച്ചിരുന്നു.

=====

VEENA GEORGE – HMPV

എച്ച്.എം.പി.വി വൈറസ് ബാധയ്ക്കെതിരെ കേരളം ഇതിനകം മുൻകരുതൽ നടപടി സ്വീകരിച്ചതായി ആരോഗ്യമന്ത്രി വീണാ ജോർജ്ജ്. തിരുവനന്തപുരത്ത് ആരോഗ്യ വകുപ്പിന്റെ

ഉന്നതതല യോഗം ചേർന്ന് സ്ഥിതിഗതികൾ വിലയിരുത്തി. ശ്യാസകോശ സംബന്ധമായ രോഗ ലക്ഷണങ്ങളുള്ളവർ മാസ്ക് ധരിക്കണമെന്നും കൃത്യമായ ചികിത്സ ഉറപ്പാക്കണമെന്നും ആരോഗ്യമന്ത്രി പറഞ്ഞു.

=====

CANADA PM-RESIGN

കനേഡിയൻ പ്രധാനമന്ത്രി ജസ്റ്റിൻ ട്രൂഡോ ഭരണകക്ഷിയായ ലിബറൽ പാർട്ടിയുടെ നേതൃ സ്ഥാനം രാജിവെച്ചു. പുതിയ നേതാവിനെ തിരഞ്ഞെടുക്കുന്നത് വരെ താൻ പ്രധാനമന്ത്രിയായി തുടരുമെന്ന് അദ്ദേഹം അറിയിച്ചു. കഴിഞ്ഞ ഒമ്പത് വർഷമായി കാനഡയുടെ പ്രധാനമന്ത്രിയായിരുന്നു അദ്ദേഹം. 11 വർഷമായി ലിബറൽ പാർട്ടിയുടെ നേതാവുമായിരുന്നു. പാർട്ടി അംഗങ്ങളിൽ നിന്നും ഉണ്ടായ പ്രതിഷേധത്തെ തുടർന്നാണ് നടപടി.

=====

BOOK FESTIVAL

കേരള നിയമസഭ സംഘടിപ്പിക്കുന്ന അന്താരാഷ്ട്ര പുസ്തകോത്സവത്തിന്റെ മൂന്നാം പതിപ്പിന് ഇന്ന് തുടക്കം. മുഖ്യമന്ത്രി പിണറായി വിജയൻ പുസ്തകോത്സവം ഉദ്ഘാടനം ചെയ്യും. പ്രശസ്ത സാഹിത്യകാരൻ എം മുകുന്ദന് മുഖ്യമന്ത്രി ചടങ്ങിൽ നിയമസഭാ അവാർഡ് സമ്മാനിക്കും. ഈ മാസം 13 വരെ നീളുന്ന മേളയിൽ 160-ലേറെ ദേശീയ -അന്തർ ദേശീയ പ്രസാധകർ പങ്കെടുക്കും.

=====

SCHOOL FEST

63 -ാമത് സംസ്ഥാന സ്കൂൾ കലോത്സവത്തിന്റെ നാലാം ദിനമായ ഇന്ന് 25 വേദികളിലായി 50-ഓളം മത്സരങ്ങൾ അരങ്ങേറും. ഇന്നലെ 179 മത്സരങ്ങൾ പൂർത്തിയായപ്പോൾ 713 പോയിന്റുമായി കണ്ണൂരാണ് മുന്നിൽ. തൃശ്ശൂരും കോഴിക്കോടും രണ്ടാം സ്ഥാനത്താണ്. മൂന്നാം സ്ഥാനത്ത് പാലക്കാട്. സ്കൂളുകളിൽ 123

പോയിന്റുമായി പാലക്കാട് ആലത്തൂർ BSS ഗുരുകുലം HSS ആണ് ഒന്നാം സ്ഥാനത്ത് ഇന്ന് പ്രധാന വേദിയായ സെൻട്രൽ സ്റ്റേഡിയത്തിൽ രാവിലെ ഹൈസ്കൂൾ വിഭാഗം പെൺകുട്ടികളുടെ ഭരതനാട്യവും ഉച്ചയ്ക്ക് ശേഷം ഹൈസ്കൂൾ വിഭാഗം സംഘനൃത്തവും അരങ്ങേറും.

=====

NEET PG

നീറ്റ് പി ജി യോഗ്യതാ മാനദണ്ഡത്തിൽ കേന്ദ്ര ആരോഗ്യ മന്ത്രാലയം ഇളവ് വരുത്തിയതിന്റെ പശ്ചാത്തലത്തിൽ പുതിയ മാനദണ്ഡ പ്രകാരം യോഗ്യത നേടിയവർക്ക് സംസ്ഥാന പി ജി മെഡിക്കൽ കോഴ്സുകൾക്ക് അപേക്ഷിക്കാം. നാളെ വൈകുന്നേരം മൂന്ന് മണിവരെയാണ് ഓൺലൈൻ അപേക്ഷ നൽകേണ്ടത്. വിശദ വിവരങ്ങൾ cee.kerala.gov.in വെബ്സൈറ്റിൽ ലഭ്യമാണ്.

=====

PRADHAN – UGC

യുജിസി ചട്ടം, 2025 ന്റെ കരട് കേന്ദ്ര വിദ്യാഭ്യാസ മന്ത്രി ധർമേന്ദ്ര പ്രധാൻ ഇന്നലെ ന്യൂഡൽഹിയിൽ പുറത്തിറക്കി. സർവ്വകലാശാലകളിലെയും കോളേജുകളിലെയും അധ്യാപകരുടെയും അക്കാദമിക് സ്റ്റാഫുകളുടെയും നിയമനത്തിനും സ്ഥാനക്കയറ്റത്തിനുമുള്ള യോഗ്യതകൾ, ഉന്നത വിദ്യാഭ്യാസത്തിന്റെ നിലവാരം കാത്തു സൂക്ഷിക്കുന്നതിനുള്ള നടപടികൾ എന്നിവ കരടിൽ ഉൾപ്പെടുത്തിയിട്ടുണ്ട്. ഇതുമായി ബന്ധപ്പെട്ട അഭിപ്രായങ്ങളും നിർദ്ദേശങ്ങളും ക്ഷണിക്കുന്നതായി കേന്ദ്രമന്ത്രി വ്യക്തമാക്കി.

BCCI - WOMENS CRICKET

അയർലൻഡിനെതിരായ വനിത ഏകദിന ക്രിക്കറ്റ് പരമ്പരയിലെ 15 അംഗ ടീമിനെ ബി.സി.സി.ഐ പ്രഖ്യാപിച്ചു. സ്വന്തം മന്ദാന ടീമിനെ നയിക്കും. ദീപ്തി ശർമ്മ ആണ് വൈസ് ക്യാപ്റ്റൻ. ഹർമൻപ്രീത് കുറും പേസർ രേണുക സിങ് താക്കൂറും ടീമിൽ ഇല്ല. റിച്ച ഘോഷും ഉമ ചേത്രിയുമാണ് വികറ്റ് കീപ്പർമാർ. ഗുജറാത്തിലെ നിരഞ്ജൻ ഷാ സ്റ്റേഡിയത്തിൽ ഈ മാസം 10 ,12 ,15 തീയതികളിലാണ് മത്സരം.

